



मुख्यमंत्री भजनलाल शर्मा से शनिवार को राजस्थान रॉयल्स टीम के सी.ई.ओ. जैक लश मैकरम एवं उपाध्यक्ष राजीव खन्ना ने ओ.टी.एस. स्थित मुख्यमंत्री आवास पर मुलाकात की। इस दौरान युवा एवं खेल मंत्री राज्यवर्धन सिंह राठौड़ भी उपस्थित थे।

कैमिकल फैक्ट्री में आग, पांच मजदूर जिंदा जले

बस्सी के बैनाड़ा इलाके में हुए इस हादसे में दो अन्य घायल हो गए

बस्सी, 23 मार्च (निर्स), बस्सी इलाके के बैनाड़ा में शनिवार शाम को एक कैमिकल फैक्ट्री में अचानक आग लग गई। आग से पांच मजदूरों की जिंदा जलने से मौत हो गई जबकि दो अन्य घायल हो गए।

घटना की सूचना मिलने पर पुलिस के आला अधिकारी मौके पर पहुंचे और घटना की जानकारी ली। वही बस्सी, जयपुर से पहुंची 9 दमकलों की सहायता से आग पर काबू पाया गया। पुलिस ने घायल लोगों को एम्बुलेंस से जयपुर भिजवाया है। बताया जा रहा है कि, बैनाड़ा में आबादी क्षेत्र में शालीमार कैमिकल फैक्ट्री संचालित हो रही है। इस फैक्ट्री में रोड व बिल्डिंग निर्माण में काम आने वाले कैमिकल को बनाया

- आग बॉयलर फटने से लगी और जल्दी ही उसने पूरी फैक्ट्री को चपेट में ले लिया। उस समय फैक्ट्री में 7-8 मजदूर थे।
- नौ दमकलों की सहायता से आग बुझाई गई, घायलों को जयपुर भेजा गया है।
- बैनाड़ा के आबादी क्षेत्र में शालीमार कैमिकल फैक्ट्री चल रही थी। इसमें सड़क व भवन निर्माण में काम आने वाला कैमिकल बनाया जाता है।

जाता है। शनिवार शाम को फैक्ट्री के करीब 7-8 मजदूर काम कर रहे थे। अचानक फैक्ट्री का बॉयलर फट गया, जिससे फैक्ट्री में आग लग गई। आग की तीव्रता इतनी तेज थी कि कुछ ही देर में आग ने फैक्ट्री को अपनी चपेट में ले

लिया और उसमें फंसे 5 मजदूरों की मौके पर मौत हो गई। सभी मृतक स्थानीय बताए जा रहे हैं। आग की लपटें और धुंआ देखकर आस-पास के ग्रामीण मौके पर एकत्रित हो गए उन्होंने पुलिस को सूचना दी। इस पर पुलिस के

आला अधिकारी मौके पर पहुंचे। सूचना पर 9 दमकले मौके पर पहुंची और आग पर पानी डालकर काबू पाया। पुलिस ने घायल 2 मजदूरों को उपचार के लिए जयपुर भिजवाया है। पुलिस ने शवों को कब्जे में ले लिया है। घटना के बाद फैक्ट्री मालिक मौके से फरार है। मुख्य अग्निशमन अधिकारी देवेन्द्र कुमार के मुताबिक फैक्ट्री में आपातकाल परिस्थितियों से निपटने के लिए फायर सिस्टम का अभाव था। फिलहाल पुलिस मामले की जांच कर रही है। घटना के बाद में सैकड़ों की संख्या में लोग मौके पर एकत्र हुए गए और मुआवजा व मामले की उच्च स्तर पर जांच की मांग करते हुए विरोध जताने लगे।

मु.मंत्री राजस्थान रॉयल्स के पदाधिकारियों से मिले

जयपुर, 23 मार्च (का.सं.)। मुख्यमंत्री भजनलाल शर्मा से शनिवार को ओ.टी.एस. मुख्यमंत्री निवास पर राजस्थान रॉयल्स के सी.ई.ओ. जैक लश मैकरम एवं उपाध्यक्ष राजीव खन्ना से मुलाकात की। जैक एवं खन्ना ने

■ आई.पी.एल. टीम, राजस्थान रॉयल्स के सी.ई.ओ. व उपाध्यक्ष ने मुख्यमंत्री को आई.पी.एल. का गोल्डन पास भेंट किया। इस अवसर पर राज्यवर्धन सिंह राठौड़ भी मौजूद थे।

मुख्यमंत्री को इंडियन प्रीमियर लीग (आई.पी.एल.) का गोल्डन पास भेंट कर जयपुर में आयोजित होने वाले राजस्थान रॉयल्स के मैच देखने के लिए आमंत्रित किया गया। इस दौरान खेल एवं युवा मामला मंत्री राज्यवर्धन सिंह राठौड़ भी मौजूद थे। उल्लेखनीय यह है कि, जयपुर में राजस्थान रॉयल्स के 24 व 28 मार्च तथा 6 अप्रैल सहित कुल 5 मैच आयोजित होंगे।

कांग्रेस ने 46 उम्मीदवारों की चौथी लिस्ट जारी की

यू.पी. की 17 में से नौ सीटों पर उम्मीदवार घोषित किये, अजय राय वाराणसी में प्र.मंत्री मोदी का सामना करेंगे

नई दिल्ली, 23 मार्च (वार्ता)। कांग्रेस ने लोकसभा चुनाव के लिए शनिवार को चौथी लिस्ट जारी कर दी, जिसमें 12 राज्यों के लिए कुल 46 उम्मीदवारों के नाम शामिल हैं। कांग्रेस महासचिव के.सी. वेणुगोपाल ने यह जानकारी देते हुए बताया कि, पार्टी की केंद्रीय चुनाव समिति ने जिन उम्मीदवारों के नाम का चयन किया है उनके नाम चौथी सूची में शामिल किए गए हैं।

पार्टी ने जिन राज्यों के लिए लोकसभा चुनाव के उम्मीदवारों के नाम घोषित किए हैं उनमें असम, अंडमान निकोबार, छत्तीसगढ़, मध्य प्रदेश, महाराष्ट्र, मणिपुर, मिजोरम, राजस्थान, तमिलनाडु, उत्तर प्रदेश, उत्तराखण्ड तथा पश्चिम बंगाल शामिल हैं। कांग्रेस ने उधमपुर से हाल ही में पार्टी में शामिल हुए चौधरी लाल सिंह

को टिकट दिया है, जबकि मध्य प्रदेश के राजगढ़ से वरिष्ठ नेता दिग्विजय सिंह, रतलाम से कांतिलाल भूरिया, तमिलनाडु के कुरु से एस ज्योति मणि, शिव गंगा से ए कार्तिक पी चिदंबरम, सहारनपुर से इमरान मसूद, अमरोहा से दानिश अली, देवरिया से अखिलेश प्रसाद सिंह, हरिद्वार से वीरेंद्र रावत तथा वाराणसी से अजय राय को मैदान में उतारा है। वाराणसी प्रधानमंत्री नरेंद्र मोदी का संसदीय क्षेत्र है।

यू.पी. में कांग्रेस ने कुल नौ सीटों पर अपने उम्मीदवार घोषित कर दिए हैं। सपा के साथ गठबंधन में उत्तरी कांग्रेस प्रदेश में 17 सीटों पर ही चुनाव लड़ रही है।

फतेहपुर सीकरी सीट से रामनाथ सीकरवार, कानपुर से आलोक मिश्रा, झांसी से प्रदीप जैन, बाराबंकी से तनुज पूनिया, देवरिया से अखिलेश प्रताप

सिंह, बांसगांव से सदन प्रसाद, वाराणसी से अजय राय को टिकट दिया गया है। उत्तराखण्ड की नौनीताल-उद्धमसिंह नगर सीट से प्रकाश जोशी, हरद्वार से वीरेंद्र रावत को मैदान में उतारा गया है। वहीं, पश्चिम बंगाल की कूचबिहार सीट से प्रिय रॉय चौधरी को कांग्रेस ने उम्मीदवार बनाया है। छत्तीसगढ़ की बस्तर सीट से कवासी लखमा उम्मीदवार होंगे। मध्य प्रदेश की बात करें तो सागर से गुड्डु राज बुंदेला, रीवा से नीलम मिश्रा, शहडोल से फूंदलाल सिंह, जबलपुर से दिनेश यादव, बालाघाट से सम्राट सारस्वत, होशंगाबाद से संजय शर्मा, भोपाल से अरुण श्रीवास्तव, राजगढ़ से दिग्विजय सिंह, उज्जैन से महेश परमार, मंडसौर से दिलीप सिंह गुर्जर, रतलाम से कांतिलाल भूरिया और इंदौर से अक्षय बाम को उम्मीदवार बनाया गया है।

विपक्ष के सभी ...

(प्रथम पृष्ठ का शेष) चाहिए। “वे हमारे भाई-बहन हैं। मैं जल्द ही वापस आऊंगा।” उन्होंने ऐसा इसलिए कहा कि, क्योंकि, उनको आशंका है कि भाजपा के विरुद्ध “आप” की लड़ाई का, कांग्रेस को लाभ नहीं मिलना चाहिए।

ऐसे समय पर जबकि, सत्तारूढ़ सरकार द्वारा केन्द्रीय एजेंसियों के दुरुपयोग का सभी विपक्षी पार्टियों पर प्रतिकूल प्रभाव पड़ रहा है तब, चक्र की जरूरत है कि विपक्षी दल अपने व्यक्तिगत महत्वकांक्षाओं को छोड़कर या स्थगित करके, भाजपा के विरुद्ध एक आंदोलन छेड़ दें। लेकिन अभी ऐसा होता नहीं दिख रहा है। विपक्षी नेतागण, संयुक्त रूप से, अविश्वसनीयता के विरोध को विरोध करने के लिए, मुख्य चुनाव आयुक्त, राजीव कुमार से मिले हैं, लेकिन विपक्षी खेमों से अलग-अलग प्रतिक्रियाएं आ रही हैं। कांग्रेस नेता, संजय निरुपम ने केजरीवाल के “पद से चिपके रहने” की आलोचना की है और उनसे तत्काल त्याग पत्र देने की मांग की है। केजरीवाल की गिरफ्तारी और चुनावी बॉर्ड स्क्रीम के खुलासे दोनों ही भाजपा की चुनावी संभावनाओं के विपरीत देखे जा रहे हैं। लेकिन मुख्य मुद्दा है कि क्या विपक्षी नेता इच्छुक हैं और क्या वे इन मुद्दों पर एक प्रभावी आंदोलन खड़ा कर पायेंगे जबकि प्रचार के चरणों में बहुत कम समय उपलब्ध है। इन मुद्दों पर अभी भी एक बड़ा प्रस्तावचक्र चिन्हे लगा है।

“आपकी टिप्पणी हमारे... ‘मोदी ने ...

(प्रथम पृष्ठ का शेष) प्रवक्ता रनधीर जायसवाल ने कहा कि जर्मनी मिशन के उप प्रमुख को आज दिल्ली में तलब किया गया और उनके विदेश मंत्रालय के प्रवक्ता की टिप्पणी के खिलाफ कड़ा विरोध दर्ज कराया गया। उनके बयान को भारत के आन्तरिक मामलों में दखल देना बताया गया। जायसवाल ने कहा कि, “ऐसी टिप्पणियों को हम हमारी न्यायिक

उसी प्रकार इस मामले में भी कानून अपना काम करेगा। इस मामले में पक्षपातपूर्ण धारणा बनाना बहुत ही अनुचित है। जर्मनी में वर्तमान संघीय सरकार गठबंधन की सरकार है जिसमें सोशल डेमोक्रेट्स, पर्यावरणवादी ग्रीन्स एवं फ्री डेमोक्रेट्स इसमें शामिल हैं। यद्यपि गठबंधन की मिलीजुली सरकार का नेतृत्व सोशल डेमोक्रेट्स द्वारा किया जा

■ जर्मनी में मिलीजुली सरकार का शासन है सोशल डेमोक्रेट्स की अध्यक्षता में तथा इस गठबंधन की सरकार में ग्रीन्स पार्टी भी महत्वपूर्ण घटक हैं। ग्रीन्स पार्टी की सहानुभूति आम आदमी पार्टी से स्थाविक है, क्योंकि अस्सी के दशक में ग्रीन्स पार्टी का भी अचानक प्रादुर्भाव हुआ था जर्मनी में आम आदमी पार्टी की तरह। ग्रीन्स का आधार पर्यावरण के मुद्दे थे, जैसे आप की प्रांरभिक ताकत भ्रष्टाचार के विरुद्ध लड़ाई थी, अज्ञा हजारे के साथ मिलकर।

प्रक्रिया में दखल की तरह देखते हैं और वो हमारी स्वतंत्र न्यायपालिका को कमतर आंकेते हैं। जायसवाल ने यह भी कहा कि भारत कानून के शासन से चलने वाला एक जीवंत व मजबूत लोकतंत्र है। जैसा कि सभी विधिक मामलों में देश में होता है और प्रजातांत्रिक देशों में प्रचलित है

रहा है परंतु ग्रीन्स पार्टी वाले पर्यावरण को मुद्दों को लेकर काफी सक्रिय हैं। भारत में आम आदमी पार्टी के उदय की तुलना अस्सी के दशक में उभरी ग्रीन्स से की जाती है उसी प्रकार इन्होंने पर्यावरण के मुद्दों और संघवाद के समर्थन जनता का धरोरा अर्जित किया था।

(प्रथम पृष्ठ का शेष) जीवन में बहुत संघर्ष किया है और मैं जानता हूँ कि वह जारी रहेगा। इसलिए इस गिरफ्तारी से मैं हैरान नहीं हूँ। आश्चर्यचकित नहीं किया है।

केजरीवाल की रिहाई को लेकर उनके वकील महले ही दिल्ली हाई कोर्ट की शरण ले चुके हैं। मैसेज में आगे कहा गया है- “मेरी गिरफ्तारी के कारण भाजपा सदस्यों से नफरत मत करिए, वे हमारे भाई हैं।” आबकारी नीति संबंध में आम आदमी पार्टी सुप्रीमो की गिरफ्तारी के संबंध में सुनीता केजरीवाल ने अपना पहला सार्वजनिक बयान दिया है। दिल्ली हाई कोर्ट द्वारा केजरीवाल को छह दिन के लिए ई.डी. की हिरासत में भेजने के बाद सुनीता का बयान शुरूवार को “एस्क” पर आया। शहर के एक कोर्ट द्वारा दिए गए रिमाण्ड के अनुसार मुख्यमंत्री केजरीवाल 28 मार्च तक ई.डी. की हिरासत में रहेंगे। सुनीता केजरीवाल की पोस्ट में लिखा है कि मोदी जी ने सत्ता के दम में आप के तीन बार के निर्वाचित मुख्यमंत्री को गिरफ्तार किया है। यह दिल्ली के लोगों के साथ विश्वासघात है।

35 फार्मास्युटिकल कम्पनियों ने एक हजार ...

(प्रथम पृष्ठ का शेष) छह नोटिस जारी किए थे। इनमें से कम से कम तीन नोटिस 2021 में जारी किए गए जो “रैमडैसिविर” से संबंधित थे। रैमडैसिविर एक एंटी वायरल दवा है, जिसका कोविड-19 के उपचार में व्यापक उपयोग किया गया। वैश्विक महामारी के दौरान इस दवा ने हेतरो का व्यापार अधिक बढ़ाने में मदद की।

महाराष्ट्र के पूर्व जॉइंट कमिश्नर ऑफ ड्रग्स ओमप्रकाश साधवानी ने बताया कि घटिया क्वालिटी की दवाओं से किसी कंपनी का मैनुफैक्चरिंग लायसंस रद्द हो सकता है। लेकिन, तेलंगाना के नियामक ने हेतरो के खिलाफ कार्रवाई नहीं की। कंपनी ने महाराष्ट्र में घटिया पायी गई दवाओं के बैच को र्टाक हटा लिया था। हेतरो ने वर्ष 2022 और 2023 में कुल 60 करोड़ के बॉण्ड खरीदे।

गुजरात की दवा निर्माता टॉरेन्ट फार्मा ने यह 2019 से जनवरी 2024 के बीच 77.5 करोड़ के बॉण्ड खरीदे। उसकी एंटीप्लेटलेट मैडिसिन डिप्लेट-150 को महाराष्ट्र के फूड एण्ड ड्रग एडमिनिस्ट्रेशन ने वर्ष 2018 में घटिया घोषित कर दिया था। अमेरिका के फूड एण्ड ड्रग एडमिनिस्ट्रेशन

ने अक्टूबर 2019 में इस फर्म को एक चेतावनी जारी की थी कि उसकी निर्माण इकाई में बार-बार घटिया क्वालिटी सामने आ रही है। ऐसे नोटिस पर भारतीय प्राधिकरण का निरीक्षण काफी जल्दी माना जाता है और उससे कंपनी का मैनुफैक्चरिंग लायसंस निलम्बित भी हो सकता था, लेकिन गुजरात सरकार ने टॉरेन्ट के खिलाफ कोई कार्रवाई नहीं की। टॉरेन्ट फार्मा की लो ब्लड प्रेशर की दवा लोसाप एच को गुजरात के फूड एण्ड ड्रग एडमिनिस्ट्रेशन ने वर्ष 2019 में घटिया क्वालिटी का पाया था।

हृदय रोगों के उपचार में काम आने वाली उसकी दवा नाइकोरान एल.वी. को महाराष्ट्र के फूड एण्ड ड्रग एडमिनिस्ट्रेशन ने दिसम्बर 2021 में नकली माना था। डायरिया के उपचार में काम आने वाली उसकी दवा लोपामाइड फरवरी 2023 में डिस्सोल्यूशन टेस्ट में फेल हो गई थी, उसे घटिया पाया गया था।

इस फार्मास्युटिकल कंपनी ने मई और अक्टूबर 2019 में 12.5 करोड़, अप्रैल 2021 में 7.5 करोड़, जनवरी और अक्टूबर 2022 में 25 करोड़, अक्टूबर 2022 में 25 करोड़, अक्टूबर 2023 में 7 करोड़ और

जनवरी 2024 में 25.5 करोड़ रूपए के इलेक्टोरल बॉण्ड खरीदे। गुजरात की एक अन्य फार्मा कंपनी ज़ायडस हेल्थ केयर ने वर्ष 2022 और 2023 के बीच 29 करोड़ रूपए के इलेक्टोरल बॉण्ड खरीदे।

सन् 2021 में बिहार ड्रग रेगुलेटर ने गुजरात की एक कम्पनी द्वारा बनाई गई रैमडैसिविर दवाओं के एक बैच को नकली घोषित किया, क्योंकि, इनमें बैक्टीरियल एण्टोटीक्सिन के अंश मिले थे। कई मरीजों में इन दवाओं के विपरीत रिप्लेक्सन की खबरें आई थीं।

लेकिन, गुजरात ड्रग रेगुलेटर ने, आगे और परीक्षण के लिए इन बैचों के सैम्पल नहीं लिए। न ही उन्होंने ज़ायडस की उत्पाद इकाई के विरुद्ध कोई कार्रवाई की। वर्ष 2022 और 2023 के बीच ग्लैन्माक को उसकी घटिया दवाओं के लिए 5 नोटिस जारी किए गए। इनमें से चार नोटिस महाराष्ट्र फूड एण्ड ड्रग्स एडमिनिस्ट्रेशन ने जारी किए थे, जिसने ग्लैन्माक को ब्लड प्रेशर की दवा टैल्मा को घटिया दर्जे की दवा बताया था। फार्मास्युटिकल कम्पनी ने नवम्बर 2022 में 9.75 करोड़ के इलेक्टोरल बॉण्ड खरीदे। सिप्ला कम्पनी को 2018 और 2022 के

बीच उसकी दवाओं के लिए चार शो कॉज नोटिस दिए गए, कम्पनी ने 39.2 करोड़ के बॉण्ड खरीदे।

अगस्त 2018 में, एक इन्स्पेक्शन के दौरान कम्पनी का आर.सी. कफ सिरप मापडंड पर खरा नहीं उतरा।

जुलाई 2021 में रैमडैसिविर दवा सिप्रेमो के लिए सिप्ला को दो बार नोटिस मिला था। हेतरो की तरह सिप्ला की दवा सिप्रेमो में भी रैमिडिसिविर सॉल्ट की मात्रा आवश्यकता से कम थी। सिप्ला ने नवम्बर 2022 में 25.2 करोड़ रु. के बॉण्ड खरीदे थे।

आई.पी.सी.ए. लैबोरेटरीज ने नवम्बर 2022 से अक्टूबर 2023 के बीच 13.5 करोड़ रु. के बॉण्ड खरीदे थे। अक्टूबर 2018 में इसकी एंटी पैरिसिटिक दवा लैरियागो में क्लोरोक्वीन फॉस्फेट की मात्रा आवश्यकता से कम थी। इसे घटिया दर्जे का माना गया था। इस दवा का निर्माण आई.पी.सी.ए. के देहरादून प्लांट में बनाई गई थी और मुम्बई फूड एण्ड ड्रग एडमिनिस्ट्रेशन ने इसे मंजूरी दी थी।

इन्ट्रास फार्मास्युटिकल ने अक्टूबर 2022 में 20 करोड़ रु. के बॉण्ड खरीदे थे। वर्ष 2020 में कम्पनी की एनाप्रिल्ला -5 टैब्लेट महाराष्ट्र एफ.डी.ए. के टेस्ट में फेल हो गई थी।

माँस्को में आतंकी हमला, 143 लोगों की मौत

आतंकियों ने म्यूज़िक कॉन्सर्ट हॉल में घुसकर अंधाधुंध गोलीबारी की जिसके बाद हॉल में भयंकर आग लग गई

माँस्को, 23 मार्च (वार्ता/शिन्हुआ)। रूस की राजधानी माँस्को में एक कॉन्सर्ट हॉल में शुरुवार को हुए आतंकवादी हमले में 143 लोगों की मौत हो गई है जबकि 100 से अधिक लोग घायल हैं। रूस की जांच समिति ने शनिवार को यह जानकारी दी। समिति ने कहा कि, आपातकालीन सेवाएं आतंकवादी हमले स्थल - माँस्को ओब्लास्ट में क्रोकस सिटी हॉल से मलबे को हटाने का काम जारी था क्योंकि वहां से और शव पाये गये थे।

प्रारंभिक निरीक्षण के बाद समिति ने कहा कि, आतंकवादियों ने कॉन्सर्ट हॉल में छोड़े गए गोला-बारूद के साथ-साथ स्वचालित हथियारों का भी इस्तेमाल किया। समिति ने कहा कि, बैलिस्टिक, जेनेटिक और फिंगरप्रिंट जांच की जा रही है। समिति ने यह भी कहा है कि, यह भी स्थापित हो गया है कि, आतंकवादियों ने परिसर में आग लगाने के लिए ज्वलनशील तरल पदार्थ का इस्तेमाल किया था। रूस की खुफिया एजेंसियों ने माँस्को के क्रोकस सिटी हॉल पर हमले के मामले की जांच के संबंध में 11 लोगों को हिरासत में लिया है जिसमें चार

■ हॉल में आग लगने के कारण बड़ी संख्या में लोग आग की चपेट में आ गये, इस घटना में 100 अन्य लोग गम्भीर रूप से घायल हुये हैं।

आतंकवादी बताए जा रहे हैं। ऐसा माना जा रहा है कि, ये सभी क्रोकस सिटी हॉल हमले में सीधे तौर पर शामिल थे। समिति ने कहा कि, यूक्रेन की सीमा के पास ब्रांस्क क्षेत्र में चार संदिग्धों को हिरासत में लिया गया। आतंकवादी संगठन इस्लामिक स्टेट ने माँस्को के क्रोकस कॉन्सर्ट हॉल में हुई गोलीबारी और बम विस्फोट की जिम्मेदारी ली है। माँस्को के बाहर क्रोकस सिटी हॉल के कॉन्सर्ट स्थल पर गोलीबारी हुई और उसके बाद भीषण आग लग गई। प्रारंभिक आँकड़ों के अनुसार, कई हथियारबंद लोगों ने कॉन्सर्ट स्थल में गोलीबारी की। रूस की जांच समिति ने आतंकवादी हमले में एक अपराधिक मामला दर्ज किया है।

गोपाल सिंह इडवा और सम्पत सिंह धमोरा समर्थकों सहित भाजपा में शामिल हुए

शनिवार को 33 बड़े नेताओं ने भाजपा की सदस्यता ग्रहण की

जयपुर, 23 मार्च (का.सं.)। भारतीय जनता पार्टी में दूसरे दलों के नेताओं के शामिल होने का क्रम लगातार जारी है। शनिवार को पूर्व सांसद गोपाल सिंह इडवा तथा वरिष्ठ नेता सम्पत सिंह धमोरा व कई अन्य नेताओं ने भाजपा जॉइन की। भाजपा से बग़ावत कर चुनाव लड़ने वाले चार निर्दलीय विधायक भी भाजपा में शामिल हो गए। इस मौके पर भाजपा प्रदेश अध्यक्ष सी.पी. जोशी ने सभी से आह्वान किया कि लोकसभा चुनाव में सब मिलकर एक बार फिर 25 सीटों पर कमल खिलाएँ और तीसरी बार नरेंद्र मोदी को प्रधानमंत्री बनाने में भूमिका निभाएँ।

भाजपा कार्यालय पर चार निर्दलीय विधायकों ने भाजपा को अपना समर्थन दिया है। इनमें चित्तौड़गढ़ विधायक चंद्रभान सिंह, सांचौर विधायक जीवाम चौधरी, हनुमानगढ़ विधायक गणेश राज और बयाना से विधायक रितु बनावत शामिल हैं। शनिवार को विजय संकल्प

■ भाजपा से बागी होकर चुनाव लड़ने वाले चार निर्दलीय विधायकों, चित्तौड़गढ़ के चंद्रभान सिंह, सांचौर के जीवाम चौधरी, हनुमानगढ़ के गणेश राज और बयाना की रितु बनावत ने पुनः भाजपा की सदस्यता ग्रहण की। ज्ञातव्य है कि, बागी होने पर इन्हें पार्टी से निष्कासित कर दिया गया था।

■ आज भाजपा जॉइन करने वाले अन्य बड़े नेताओं में जालम सिंह रावलोत, सुनीता देवी जाटव, श्याम सतलानी, कमल कुमार जैतानी, आप पार्टी के प्रदेश कोषाध्यक्ष संजय बियानी प्रमुख हैं।

दिवस कार्यक्रम में कांग्रेस के पूर्व सांसद गोपाल सिंह इडवा तथा सम्पत सिंह धमोरा ने अपने समर्थकों के साथ भाजपा की सदस्यता ग्रहण की। प्रदेशाध्यक्ष सी.पी. जोशी ने गोपाल सिंह इडवा को पार्टी का दुपट्टा पहनाकर सदस्यता ग्रहण करवाई। जॉइनिंग कमेटी के अध्यक्ष अरूण चतुर्वेदी, लोकसभा चुनाव सह प्रभारी विजया राहटकर की उपस्थिति में कांग्रेस

प्रवक्ता सम्पत सिंह धमोरा, पूर्व विधायक जालम सिंह रावलोत, अलवर रामगढ़ के विधानसभा प्रत्याशी सुखवंत सिंह, विजय मीणा, एस.टी. मोर्चा के पूर्व प्रदेशाध्यक्ष जितेंद्र मीणा, कांग्रेस से भुसाव नगर पालिका चेयरमैन सुनीता देवी जाटव, जैतारण पूर्व ब्लॉक कांग्रेस अध्यक्ष प्रदीप सिंह चारण, आम आदमी पार्टी के प्रदेश कोषाध्यक्ष संजय बियानी सहित बड़ी



भाजपा अध्यक्ष डॉ. सी.पी. जोशी की मौजूदगी में पूर्व कांग्रेस सांसद गोपाल सिंह इडवा और कांग्रेस प्रवक्ता संपत सिंह धमोरा भाजपा में शामिल हुए। इनके अलावा पुराने भाजपाई नेताओं सहित 33 वरिष्ठ नेता भाजपा में शामिल हो गये। इनमें वो चार विधायक भी शामिल हैं, जिन्होंने विधानसभा चुनाव के समय टिकट नहीं मिलने से नाराज होकर भाजपा छोड़ दी थी।

संख्या में विभिन्न दलों के नेताओं ने भाजपा का दामन थामा। कार्यक्रम में चित्तौड़गढ़ से पूर्व भाजपा पदाधिकारियों को बहाल कर पुनः पार्टी की सदस्यता दिलवाई गई। इनमें पूर्व विधायक बन्नी लाल जाट, पूर्व यू.आई.टी. चेयरमैन सुरेश झंवर, पूर्व नगर परिषद चेयरमैन सुशील शर्मा, पूर्व प्रधान प्रवीण सिंह राठौड़ सहित 17 नेताओं की सदस्यता बहाल की गई। इनके अलावा कांग्रेस की जयपुर इकाई के जयपुर महासचिव श्याम सतलानी, कांग्रेस की जयपुर इकाई के उपाध्यक्ष कमल कुमार जैतानी ने भी सदस्यता ग्रहण की। प्रदेशाध्यक्ष सीपी जोशी ने 25.0 नेताओं की भाजपा की सदस्यता ग्रहण करवाई और निर्दलीय विधायकों के साथ इनका हार्दिक स्वागत और अभिनंदन किया।

मु.मंत्री ने...

(प्रथम पृष्ठ का शेष) किया। शर्मा 25 मार्च को धुलंडी के दिन ओटीएस स्थित मुख्यमंत्री निवास पर होली का त्यौहार मनाएँगे। इस दौरान शर्मा सुबह 9 बजे से दोपहर 1 बजे तक जनता के साथ भी होली खेलेंगे।